

भारत सरकार  
वाणिज्य और उद्योग मंत्रालय  
औद्योगिक नीति एवं संवर्धन विभाग  
लोक सभा

अतारांकित प्रश्न संख्या: 918

सोमवार, 23 जुलाई, 2018 को उत्तर दिए जाने के लिए

**आई-फोनों का विनिर्माण**

अता.प्र.सं. 918 डॉ. उदित राज:

क्या वाणिज्य और उद्योग मंत्री यह बताने की कृपा करेंगे कि:

- (क) क्या एप्पल कम्पनी ने इस वर्ष से आई-फोनों का विनिर्माण बेंगलुरु से करने का निर्णय लिया है और यदि हां, तो तत्संबंधी ब्यौरा क्या है और एप्पल कम्पनी द्वारा मांगी गई रियायतों का ब्यौरा क्या है और केन्द्र सरकार क्या रियायतें देने पर सहमत है; और
- (ख) आगामी तीन से पांच वर्षों के दौरान एप्पल कम्पनी से कितने निवेश की उम्मीद है और इससे कितने प्रत्यक्ष और अप्रत्यक्ष रोजगार के अवसरों के सृजन का अनुमान है?

**उत्तर**

**वाणिज्य और उद्योग मंत्रालय में राज्य मंत्री  
(श्री सी.आर. चौधरी)**

- (क): यद्यपि एप्पल ने संविदा विनिर्माता के जरिए बेंगलुरु में आईफोन के कुछ मॉडलों का विनिर्माण पहले ही शुरू कर दिया है, तथापि केंद्र सरकार द्वारा निजी व्यावसायिक निर्णयों के ब्यौरे नहीं रखे जाते हैं।

सरकार को स्मार्टफोन के विनिर्माण और सेवा/मरम्मत के लिए विनिर्माण और मरम्मत इकाइयों, घटकों, पूंजीगत उपकरण (पुर्जों सहित) और उपभोग्य वस्तुओं संबंधी शुल्क में छूट सहित रियायतों के लिए प्रतिवेदन प्राप्त हुए थे जिसे सरकार ने स्वीकार्य नहीं किया है।

- (ख): चूंकि एफडीआई एक निजी व्यावसायिक निर्णय का मामला है इसलिए भविष्य में मिलने वाले रोजगार अथवा निवेश अंतर्वाह का अनुमान/मूल्यांकन नहीं किया गया है।

\*\*\*\*\*